

قرآن کی تدوین و ترتیب

منطقی اعتراضات

تحریر و اعتراضات کنندہ نعمان عالم
پندرہ رمضان، چودہ سو بیالیس ہجری

مقدمات و اعتراضات

جب پیغمبر اسلام پر وحی آتی تھی تو آپ اپنے قریبی اصحاب کو سناتے تھے جو اسکو یاد کر لیتے تھے، کچھ چمڑے پر نوٹ کر لیتے تھے، کچھ کپڑے پر لکھ رکھتے تھے اور کچھ کاغذ پر، الغرض جسکو جو کچھ میسر ہوتا تھا اسی پر اکٹھا کرتا اور اگر کسی کو کچھ بھی میسر نہ ہوتا تو وہ زبانی یاد کرتا یعنی حفظ کر لیتا تھا
عرصہ تینیس سال تک لگ بھگ بیالیس اصحاب نے قرآن کو حفظ کیا، کپڑوں پر لکھا اور چمڑے اور کچھ کاغذ پر لکھا، کیونکہ محمد خود لکھنا پڑھنا نہیں جانتے تھے

اعتراض نمبر ایک

ہم سب کو یہ بتایا جاتا ہے کہ محمد بہت ہی زمین انسان تھے، اور انکی تنظیمی قابلیت اور صداقت ہی دو بنیادی وجوہات تھیں جنکی بنیاد پر خدیجہ بنت خوالید نے انکو اپنایا تھا

ایک نہیں، دو نہیں، پانچ نہیں، دس نہیں پورے تینیس سالوں تک محمد عربی کو خود یہ خیال کیوں نہ آیا کہ وحی کے سلسلہ کو قائم بند ہونا چاہیے یا اسکا کوئی ریکارڈ مرتب کیا جانا چاہیے، اور خود خدائے محمد کو یہ اشارہ کیوں نہ دیا کہ میرے الفاظ جو وحی کی صورت نازل ہوتے ہیں انکا کوئی منظم ریکارڈ یا قلمبندی کا انتظام کیا جائے تاکہ بعد میں ہم جیسے کافر لوگ اس پر سوال نہ اٹھائیں

اعتراض نمبر دو

جب محمد عربی خود لکھنا چاہنا نہیں جانتے تھے تو وہ اپنے اصحاب جو مختلف اوقات میں مختلف تھے، کبھی بیاباں لکھتے نہیں ہوتے تھے تو محمد عربی حفظ شدہ قرآن کا چیک اور بیلنس کیسے کرتے تھے؟ یا اگر وہ یہ کام نہیں کرتے تھے تو اور کون کرتا تھا جسکا ذکر کہیں موجود نہیں یعنی قرآن کس نے کتنا یاد کیا اور کون سی وحی کو کیسے یاد کیا اس بات کا چیک اور بیلنس کہیں موجود نہیں، تو پھر مغالطات کی موجودگی کو رد کیسے کیا جائے؟

یہاں یہ بات یاد رہے کہ وحی کا سلسلہ ایک دو ماہ نہیں پورے تیس سال پر مبنی تھا اور ان تیس سالوں میں بیاباں لوگوں کے حفظ و نقول کی کوئی مستند تاریخ موجود نہیں ہے اور یہاں تک کہ ان بیاباں نقول اور حفاظ میں سے کچھ وفات بھی پا گئے تو انکے حصے میں جو وحی آتی تھی قرآن کا وہ حصہ کہاں ہے؟

جب محمد وفات پا گئے تو ابو بکر خلیفہ کے منصب پر فائز ہوئے، اور اسی سال یمامہ کی جنگ ہوئی جس میں مسلمانوں نے مسلم بن حبیہ جو کہ نبوت کا دعویدار تھا اسکو قتل کیا اور اسکے ساتھیوں سے لڑتے ہوئے ستر کے قریب ایسے لوگ مارے گئے جو قرآن کو حفظ کیے ہوئے تھے، یہ قرآن اور مسلمانوں کا بہت بڑا نقصان سمجھا جاتا ہے۔ اسی موقع پر عمر ابن خطاب نے اس بات کی ضرورت محسوس کی کہ ہمیں وہ قرآن جو لوگوں کو یاد ہے اور کسی کے پاس لکھا ہوا موجود ہے اسکو کسی کتابی شکل میں لانا ضروری ہے تو خلیفہ وقت یعنی ابو بکر نے بارہ ہندوں پر مبنی ایک ٹیم تشکیل دی جو عمر ابن خطاب کے گھر میں جمع ہوئے اور اپنی اپنی تحاریر لے کر قرآن کی ترتیب و تالیف کی بنیاد رکھی

اعتراض نمبر تین

ان بیاباں لوگوں میں سے اکثر کی تعداد اس جنگ میں موجود تھی اور اکثر ہی مارے گئے، وہ ٹیم جو تشکیل دی گئی اس میں بارہ اصحاب موجود تھے، یعنی وحی کے بیاباں حافظوں، قاریوں اور لکھاریوں کا بمشکل تیسرا حصہ جسکا مطلب عین یہ ہے کہ نزول وحی کے بمشکل تیس فیصد حفاظد کاتبین نے زیادہ سے زیادہ پچاس فیصد وحی کو قلمبند کرنا شروع کیا، کیونکہ بیاباں میں سے بمشکل بارہ لوگ کیسے باقی کے تیس حفاظد جو مختلف اوقات کار میں وحی کو سنتے اور حفظ کرتے تھے، کیسے انکے حصے کی وحی قلمبند کر سکتے ہیں؟

عمر ابن خطاب کے گھر میں ان بارہ اصحاب نے قرآن کی ترتیب و تالیف کرنا شروع کی، روز محشر، مسلمانوں کی زندگی کے فرائض، پرانے انبیاء کے قصے اور زندگی کے دوسرے مسائل کو قلمبند کیا جانے لگا، اور کل ملا کر چھ ہزار و سو چھتیس آیات کو ایک سورتوں کی صورت میں غزال کی کھالوں پر لکھا گیا، اسکو پڑھ کر صحابہ کے سامنے پھر اس تدوین شدہ کتاب مصحف کو قریب - سنایا گیا اور اسکا نام مصحف یعنی تحریر شدہ آیات کی کتاب رکھا گیا بیس ہزار لوگوں نے مستند قرار دیا، کہ یہ محمد کے الفاظ تھے اور بالکل ٹھیک ہیں

اعتراض نمبر چار

جب عمر ابن خطاب بارہ اصحاب کے ساتھ ملکر وحی کو قرآنی شکل دے رہے تھے تو اسوقت نہ تو محمد موجود تھے، نہ ہی جبرائیل اور نہ ہی اللہ، ان تینوں کی غیر موجودگی میں کس نے وحی کو برسی یعنی چیکنگ کے عمل سے گزارا؟ اگر نہیں گزارا تو پھر میں ممکن ہے کہ ان اصحاب نے پہلے تو پوری وحی کو قلمبند نہیں کیا اور اگر کیا بھی ہے تو اپنے متنبی کچھ جمع نفی کرنے کا اختیار رکھتے تھے، تو پھر قرآن کو سو فیصد وحی کیسے مانا جائے ؟

اعتراض نمبر پانچ

اس تدوین شدہ کتاب کو قرآن کا نام کیوں نہ دیا گیا؟ حالانکہ لفظ قرآن خود ستر مرتبہ اس کتاب میں موجود تھا، یہ کتاب جو آج ہمارے ہاتھ میں ہے اسکا نام قرآن کس نے رکھا؟ اگر اللہ یا نبی نے رکھا تو پھر عمر ابن خطاب یا کسی دوسرے کی کیا جرات کہ تدوین شدہ کتاب کا نام قرآن کی جگہ مصحف رکھا اگر اسکا نام پہلے سے ہی وحی کی صورت طے شدہ تھا

اعتراض نمبر چھ

وہ لوگ جنہوں نے مصحف کے تمام الفاظ کو سنا اور مستند قرار دیا وہ لوگ تو حافظان وحی میں سے نہ تھے تو وہ ان باتوں، الفاظ کو کس حثیت میں مستند قرار دے سکتے ہیں ؟

مصحف کا وہ نسخہ جو عمر ابن خطاب کے پاس تھا انکی فوتگی کے بعد انکی بیٹی حفصہ کے حصے میں آیا جو پیغمبر اسلام کی زوجہ بھی تھیں، مختلف جنگوں میں مسلمانوں کو معلوم ہوا کہ عراق کے باسی مصحف کو مختلف تلفظ سے پڑھتے ہیں، اور تلفظ کے معاملہ کو حل کرنے کے لئے عثمان ابن عفان نے ایک ٹیم بنائی جس نے یہ فیصلہ کیا کہ مصحف کا تلفظ قریش والوں کا ہو گا، کیونکہ محمد عربی کا تعلق بنی قریش سے تھا، جب مصحف کو حفصہ بنت عمر سے لایا گیا تو اس مصحف میں سورتیں ایک دوسرے سے واضح جدا تھیں، تو علی ابن طالب نے سورتوں کو واضح جدا کروایا اور یہ کتاب **مصحف علی** کے نام سے مشہور ہوئی اس مصحف میں آیات اور سورتوں کی وہ ترتیب بدلی گئی جو پہلے تھی، یعنی وحی کی ترتیب کو تبدیل کیا گیا

اعتراض نمبر سات

علی ابن طالب نے کس کی اجازت سے وحی کی ترتیب تشکیل دیں؟ کس نے کس بنیاد پر اور کب اس کتاب جسکا نام مصحف تھا اسکا نام قرآن رکھا ہے؟

قرآن کی تدوین و ترتیب پر میں نے جب بھی بحث کی تو مسلمان بھائی میرے اعتراضات کو رد کرنے کے لئے مختلف کتابوں کے حوالے جن کو وہ دلیل کہتے ہیں لا کر پیش کر دیے، جن کتابوں کے تراشہ جات مجھے بھیجے گئے ان میں "دلیل یہ تھی کہ" فلاں ابن فلاں نے کہاں کہ مجھے اللہ کی قسم، یہ بات محمد عربی کو میں نے کہتے ہوئے سنا ہے

مسلمان بھائی اس بات کا اندازہ کریں کہ انکے ساتھ کیا کیا گیا ہے، یعنی جن عقائد پر آپ تن من و حسن قربان کرنے کو تیار ہیں اور آپکو مصمم یقین ہے انکی بنیاد اللہ کی قسم طرح کی چیزوں پر ہے، لہذا میری مسلمان بھائیوں سے التماس ہے کہ انفرادی طور پر مندرجہ بالا اعتراضات کے جوابات ڈھونڈنے کی کوشش کریں اور فلاں ابن فلاں نے کہاں کہ مجھے اللہ کی قسم جیسے الفاظ کو دلیل کا پیمانہ مت بنائیں